



גאווערנאר קעטי האקול

אויף תיכף ארויסצוגעבן: 12/14/2021

**גאווערנער האקול אנאנסירט 100 מיליאן דאלאר אין רענט הילף פאר ניו יארקער וועלכע מוטשענען זיך פינאנציעל**

**קאונטיס קענען זיך אנשליסן צו צושטעלן רענט הילף פאר טענאנטס מיט נידעריגע איינקונפט**

**געלטער זענען געווידמעט צו העלפן די וועלכע גייען אריבער היימלאזיגקייט אדער וועלכע זענען אין סכנה פון עוויקשען**

גאווערנער קעטי האקול האט היינט אנאנסירט אז 100 מיליאן דאלאר איז דא צו באקומען פאר קאונטיס צו העלפן היימלאזע מענטשן און פאמיליעס צו פארלאזן די שעלטער סיסטעם צו א קביעות'דיגע היים דורכן צושטעלן רענט הילף. די געלטער קענען אויך העלפן ניו יארקער מיט נידעריגע איינקונפט באצאלן זייער רענט און פארמערן זייער האוזינג זיכערהייט. די ניו יארק סטעיט רענט סאָפּלעמענט פראגראם (New York State Rental Supplement Program) וואס ווערט פארטיילט דורך די אפיס פון צייטווייליגע און דיסעביליטי הילף (Office of Temporary and Disability Assistance, OTDA) וועט צושטעלן פינאנצירונג פאר לאקאלע רעגירונגען אין אלע 57 קאונטיס און אין ניו יארק סיטי צו אפפערן רענט הילף פאר מענטשן און פאמיליעס וועלכע גייען יעצט אריבער היימלאזיגקייט אדער זענען אין באלדיגע סכנה פון פארלירן זייער היים.

"עס קומט זיך פאר יעדן איינעם די כבוד הבריות פון האבן א דאך איבערן קאפ, אבער די פאנדעמיע האט אויפגעפלאקערט האוזינג אומזיכערהייט און שווער געמאכט פאר פילע ניו יארקער צו באצאלן זייער רענט", האט גאווערנער האקול געזאגט. "מיט אזויפיל מענטשן ווערנדיג געשטופט אויפן שוועל פון היימלאזיגקייט, וועט די הילף – זייענדיג די ערשטע פון די סארט אין פילע קאונטיס אינדרויסן פון ניו יארק סיטי – זיין א דעקל אויפן גרוב צו האלטן מענטשן וואס דינגען היימער צו בלייבן אין זייערע היימער בשעת'ן העלפן די וועלכע זענען אין די שעלטער סיסטעם צו באקומען קביעות'דיגע האוזינג."

די רענט סאָפּלעמענט פראגראם איז יעצט די הויפט סטעיט-פינאנצירטע רענט הילף פראגראם דא צו באקומען פאר ניו יארקער וועלכע מוטשענען זיך צו צאלן זייער רענט. דער פראגראם וואס איז אנגענומען געווארן אלץ טייל פון די בודזשעט פאר פיסקאלע יאר 2022 שטעלט צו כמעט 68 מיליאן דאלאר פאר ניו יארק סיטי און מער פון 32 מיליאן דאלאר פאר אלע אנדערע קאונטיס איבער די גאנצע סטעיט. קאונטיס וועלן האבן די בויגזאמקייט צו קענען אנטוויקלען א פראגראם וואס קומט נאך די באדערפענישן פון זייערע באפעלקערונגען וועלכע האבן נישט באקומען גענוג סערוויסעס.

הויזגעזונדער וועלכע ווילן באקומען די רענט הילף קענען פארדינען נישט מער פון 50 פראצענט פון די ארטיגע דורכשניטליכע איינקונפט (Area Median Income, AMI) כדי צו זיין בארעכטיגט, און דין קדימה וועט געגעבן ווערן אין אנהויב פאר די וועלכע פארדינען 30 פראצענט אדער ווייניגער. האלב פון די הילף זענען געווידמעט ספעציעל פאר פאמיליעס אדער מענטשן וועלכע זענען אין שעלטערס אדער

גייען אריבער היימלאזיגקייט, און דער פראגראם איז דא צו באקומען פאר אלע בארעכטיגטע הויזגעזונדער, אפגעזעהן פון זייער אימיגראציע סטאטוס.

רענט הילף סומעס וועלן פינאנצירט ווערן פאר אזויפיל ווי 85 פראצענט פון די לאקאלע יושר'דיגע מארקעט ווערט (fair market rent), און לאקאלע רעגירונגען וועלן האבן די אפציע צו באצאלן ביז אזויפיל ווי 100 פראצענט נוצנדיג לאקאלע קאסעס. א הויזגעזונד וואס באקומט די הילף וועט נישט צאלן מער פון 30 פראצענט פון זייער סך הכל פארדינטע איינקומפט פאר זייער חודש'ליכע רענט. די הילף קען נאר גענוצט ווערן פאר בעפארשטייענדע רענט באצאלונגען, און לאקאלע סאָושעל סערוויסעס דיסטריקטס וועלן באשטימען די דעקונג פאר חובות וועלכע קענען נאר געצאלט ווערן פון לאקאלע קאסעס.

יעדע קאונטי אדער לאקאלע רעגירונג מוז זיך אנשליסן אין דעם פראגראם און אריינגעבן א פארטיילונג פלאן צו די OTDA. זיי קענען אויסוועהלן צו פארטיילן דירעקט די געלטער וואס זיי באקומען אדער עס צו ווייטער שיקן צו אן אנדערן פובליק אגענטור, קאנטראקטאר אדער חסד ארגאניזאציע.

דאס דורכפירונג פון די רענט סאָפּלעמענט פראגראם בויט אויף גאווערנער האקול'ס אגרעסיווע צוגאנג צום באשיצן טענאנטס וועלכע ליידן פון עקאנאמישע שוועריגקייטן אלץ רעזולטאט פון די פאנדעמיע. אויף דעם ערשטן טאג אין אפיס האט גאווערנער האקול אונטערגענומען באלדיגע שריט צו אויסגלאטן די עמערדזשענסי רענט הילף פראגראם (Emergency Rental Assistance Program) — שריט וועלכע האבן געפערטלט די באצאלונגען פאר לענדלארדס איבער א צייט אפשניט פון דריי חודשים. ניו יארק סטעיט איז יעצט א נאציאנאלע פירער מיט רענט הילף געלטער פארטיילט, מיט די גאנצע סומע וואס איז צוגעטיילט געווארן פאר די סטעיט אין אנהויב פון מער פון 2.1 ביליאן דאלאר אינגאנצן פארטיילט אדער צוגעזאגט.

**אפיס פון צייטווייליגע און דיסעביליטי הילף עקזעקיוטיוו דעפיוטי קאמישאנער בארברע סי. גוין האט געזאגט,** "די עקאנאמישע חורבן אנגעזיט דורך די גלאבאלע פאנדעמיע האט אויפגעדעקט די שוועריגקייטן פון אזויפיל ניו יארקער, אריינרעכענענדיג פון די וועלכע זענען אויפן שוועל פון היימלאזיגקייט אדער שוין היימלאז. די געלטער וועלן העלפן קאונטיס צו ברענגען מער איינצלע מענטשן און פאמיליעס אריבער פון היימלאזע שעלטערס צו קביעות'דיגע האזינג און צושטעלן א זיכערהייט נעץ צו פארמיידן פון הויזגעזינדער מיט נידעריגע איינקומפט פון אריינפאלן אין האזינג אומזיכערהייט אדער היימלאזיגקייט. איך טוה אפלאדירן גאווערנער האקול'ס פירערשאפט מיטן העלפן מאכן די רענט הילף א רעאליטעט פאר די הויזגעזונדער וועלכע מוטשענען זיך איבער אונזער גאנצע סטעיט."

**ניו יארק סיטי סאָושעל סערוויסעס דעפארטמענט (Department of Social Services, DSS) קאמישאנער סטיווען בענקס האט געזאגט,** "אדרעסירן די פראבלעם פון היימלאזיגקייט אין די גאנצע סטעיט פארלאנגט א ברייטע צוגאנג וואס איז קאנצעטרירט אויפן פארמיידן היימלאזיגקייט ווען אימער מעגליך בשעת'ן אויך צושטעלן פאר די וועלכע גייען אריבער היימלאזיגקייט די כלים און רעסארסן וואס פעהלן זיך אויס צו ארויסגיין פון שעלטער און זיך אריינציהען אין קביעות'דיגע האזינג. "די היינטיגע וויכטיגע אנאנס געמאכט דורך גאווערנער האקול שטעלט צו פאר אונזער סיטי די וויכטיגע געלטער וואס זי דארף וועלכע וועלן בויען אויף די וויכטיגע פארשריט וואס מיר האבן שוין געמאכט ביי די NYC DSS, פארבינדנדיג מער פון 175,000 ניו יארקער אין נויט מיט קביעות'דיגע האזינג זינט 2014. מיר באדאנקען די גאווערנער און אלע אונזערע שותפים אין אלבאני פאר זייער הילף אין שטיצע פון אונזער געמיינזאמע מיסיע צו העלפן ניו יארקער וועלכע גייען אריבער היימלאזיגקייט צו סטאביליזירן זייערע לעבנס און זיך צוריקקערן צו לעבן זעלבסטשטענדיגעהייט."

אין נאוועמבער האט ניו יארק סטעיט אריינגעגעבן אן אפליקאציע צו די פאראייניגטע שטאטן טרעזשורי דעפארטמענט (Department of Treasury) פאר נאך 996 מיליאן דאלאר. דערווייל פירט די סטעיט אקטיווערהייט דורך עטליכע אינטערנעמונגען צו באשיצן טענאנטס, אריינרעכענענדיג דאס צושטעלן 25 מיליאן דאלאר אין פינאנצירונג פאר אומזיסטע לעגאלע סערוויסעס פאר טענאנטס און א גאר-נויטיגע העכערונג אין רענט וואַטשער סומעס דורך די פאמיליע היימלאזיגקייט און עוויקשען באשיצונג סאָפּלעמענט (Family Homeless and Eviction Protection Supplement), וועלכע — א דאנק א געזעץ אונטערגעשריבן דורך גאווערנער האקול לעצטע וואך – וועט יעצט העלפן מער פאמיליעס צו פארמיידן עוויקשען.

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | 518.474.8418 | [press.office@exec.ny.gov](mailto:press.office@exec.ny.gov)

[זיך ארויסשרייבן](#)